



Mfumu Nzambi ke lunga nde beto lemfuka na Yandi ti zitisa Yandi.

Nzambi kele Mfumu ya Nene na ntwala na beto bantu.

- Yandi kele ngangi me sala bima yonso. Yandi salaka bibuti na beto ya ntete. Yo yina, Yandi ke na kiyeka kusonga beto nki mutindu kusala.
- Yandi kele santu—mbote yonso. Mbi kele ve na kati na Yandi. Yo yina, Yandi lenda songa beto nki kele mbote ti nki kele mbi.
- Yandi me zinga mvu ya mvu. Yandi kele nene ti ngolo. Ya nkaka bonso Yandi ikele ve. Yo yina, Yandi ke lunga nde beto zitisa na Yandi ti lemfuka na Yandi.
- Nzambi yai ya nene zola kuvanda na kintwadi ti beto. Na nima Yandi salaka bibuti na beto ya ntete, Yandi tambulaka na kinduku ti bo.

Tala Foto :

Nani ke lwata mpu ti mpusu ya mutindu yai ? (Bamfumu) Foto yai ke bambukisa beto nde Yandi kele Mfumu ya Kuluta Nene.

Kuwa nki Bible ke songa beto :

...Beno vila ve nde Mfumu Nzambi kele Nzambi na zulu ti na nsi-ntoto. Nzambi ya nkaka kele ve. Beno fweti landa bansiku na Yandi yonso...(Kulonga 4:39-40)

Yula bana :

- Sambu na nki Nzambi kele na kiyeka kusonga beto nki kusala ? (Sambu Yandi salaka bibuti na beto ya ntete.)
- Sambu na nki Nzambi lenda songa beto nki kele mbote ti nki kele mbi? (Sambu Yandi kele mbote yonso, mbote kaka.)